

Chiàn-cheng ê Khi-hâi

Pa-khek-lé

1915

Hiân-kim Au-chiu chiàn-cheng ê khi-hâi chin toā lī-hâi. Ū chit khoán ê toā-phâu, i ê chhèng-chí chit liáp 1800 kun. Put-lūn sím-mih hō i phah-tiōh chiū pīⁿ tsoè chhui-chhui. Siat-sú thih-piah sì-chhiōh-kâu phah-tiōh iā thau-kè, chiōh-piah n̄ng-t̄ng-kâu iā liām-pīⁿ sún-hâi. Phah-tit chhit-phōr-lō ē h̄ng, hiân-kim iáu-bē ū phâu-tâi kàu-giáh kian-kòr thang tòng i ē hiōng-lât.

Khai-hoa-phâu. Chit khoán ê chhèng khah soè m̄ng, phâu-chí chí-ū kuí-kun t̄ng. Tsóng-sī muí-liáp phâu-chí ū pau 200 goā soè-liáp oē toāⁿ kàu chit sì-koè, chhin-chhiūⁿ thiⁿ lōh-hō, lâi siong tuì-ték ē peng-teng.

Iū-koh ū ki-koan-phâu, chit hun kú oē pàng 600 liáp ē chhèng-chí. Chit khoán ê sió-chhèng khin-khin; chit-ê lāng giā ū hoat-tit. Siat-sú ū gō, lāk m̄ng chit hō ē chhèng ún-bát tī thō-kau-lâi, tuì-ték kuí-nā chheng beh chin iā chin toā líong-lân. Ū chit pái chit-ê Eng-kok peng chiong chit khoán ê khi-hâi phah-thē kuí-nā pah ē Tek-kok ông ē chhin-peng.

Hui-hēng-ki tsoè thām-cheng ē lō-ēng chin toā kan-siáp tī liók-kun. In-uī pe-tit bân-goā chhiōh koân, tuì khong-tiong i oē khoàⁿ tuì-ték ē chiàn-soàⁿ kap pài-tin. Koh-tsai tuì koân ē sō-tsāi oē chiong tsà-tân hiat-lōh-lâi thang sún-hâi tuì-ték ē phâu-tâi, ki-khi-kiók í-kip peng-teng. Hui-hēng-ki chit tiám cheng oē pe 40 phōr-lō, tuì toē-bīn ēng chhèng lâi phah sī put-chí oh.

N̄ng-tsuí-théng. Chit khoán ê tsūn oē n̄ng tsuí, oē chhàng-lōh hái-toé chhin-chhiūⁿ hí, iā oē toà tī tsuí-toé chit n̄ng jít. Kiāⁿ tī tsuí-bīn, n̄ng-tsuí-théng chit tiám cheng oē kiāⁿ lāk-phōr-lō; tī tsuí-toé oē kiāⁿ sì-phōr. Kiāⁿ tsuí-toé ē sī hiāⁿ thō-thoàⁿ boē ēng-tit, sō-í chhàng-lōh khi ē sī tiōh ēng tiān-khi ē lát lâi kiāⁿ. Koh-tsai sui-jiân bô phū-khi-lâi tsuí-bīn, n̄ng-tsuí-théng iā oē khoàⁿ-kìⁿ tuì-ték ē tsūn. oē án-ni sī in-uī saⁿ-liân tī tsūn ē tióng-ng ū chit ki thih-kóng, soè-soè ki, thóng-chhut tsuí-bīn n̄ng chhiōh koân. Tī thih-kóng-lâi ū po-lê-kiāⁿ, tuì án-ni tsūn-lâi ē lāng oē khoàⁿ-kìⁿ tsuí-bīn ē tsūn. Beh phah-tim tuì-ték ē chiàn-lām, n̄ng-tsuí-théng tiōh pàng tsuí-luī. Tsuí-luī ē khoán-sit chhin-chhiūⁿ soa-hī. T̄ng chha-put-to t̄ng-gō. I ē thau-bé lóng chiam-chiam, tsóng-sī tī thau-nih ū jip pōng-iōh 200 goā kun, tī bé-liu ū toā kap chhia-iáp. Tsuí-luī ē khak sī t̄ng tsù-ê, i ē lâi-bīn sī khang-khak. Tī chit lâi-bīn ū khi-khū chin ū lát oē hō tsuí-luī kiāⁿ chhin-chhiūⁿ soè chiah hé-tsūn. Taⁿ nā-sī tuì-ték ē chiàn-lām kün-lah, tsuí-luī ē toā chiū chhiâu hō i tú-hó, khi-khū hō i kiāⁿ, āu-lâi pàng i tī tsuí-nih; tsuí-luī ka-kī oē tuì tsuí tit-tit kiāⁿ

kàu tuì-tèk ê tsûn lâi cheng i. Teh kiâⁿ ê sî kap hé-chhia pîⁿ-kín. Cheng-tiòh tsûn ê sî tsuí-luî ê pōng-iòh ka-kī oē hoat, tì-kàu tuì-tèk ê tsûn-toé lóng sún-hāi liām-pîⁿ chiū tîm.

Suî-jiân nng-tsuí-théng chin lī-hāi, iáu-kú ũ hoat-tō thang tí-tng i. Phû tsuí-bīn oē ēng chhèng phah i, tī tsuí-toé oē ēng gâu tsáu ê tsuí-luî-tsûn loê i, hō i tîm. iā oē ēng hui-hêng-ki hiat tsà-tân tī i ê téng-bīn. Kūn-lâi iā ũ siat-hoat toā niá thih-bāng tī hái-nih ēng hé-tsûn lâi khan, chhin-chhiūⁿ khan-kơ ê chit-iūⁿ. Tuì án-ni iā siông-siông bat khan-tiòh nng-tsuí-théng.